



سوال

(237) رشوت کے بدترین نتائج

جواب

السلام علیکم ورحمۃ اللہ وبرکاتہ

مسلمانوں کی مصلحتوں، ان کے اخلاق و کردار اور معاملات کی خرابی کے حوالہ سے رشوت کے کیا نتائج و اثرات ہوتے ہیں؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلاۃ والسلام علی رسول اللہ، أما بعد!

پہلے سوال کے جواب سے اس سوال کا جواب بھی واضح ہو جاتا ہے، مسلمانوں کی مصلحت کے خلاف رشوت کے جو بدترین اثرات و نتائج مرتب ہوتے ہیں ان میں سے یہ بھی ہیں کہ اس سے کمزوروں پر ظلم ہوتا ہے، ان کے حقوق کو سلب یا ضائع کر دیا جاتا ہے یا ناحق طور پر محض رشوت کی کارستانی کی وجہ سے انہیں اپنے حق کے حاصل کرنے میں بہت تاخیر ہو جاتی ہے۔ رشوت کا ایک بدترین نتیجہ یہ بھی ہوتا ہے کہ رشوت لینے والے قاضی اور سرکاری ملازم وغیرہ کا اخلاق خراب ہو جاتا ہے، وہ اپنی خواہش نفس کی پیروی کرنے لگتا ہے، رشوت نہ دینے والے کے حق کو پی جاتا یا اسے بالکل ضائع کر دیتا ہے، رشوت لینے والے کا ایمان بھی کمزور ہو جاتا اور وہ اپنے آپ کو اللہ تعالیٰ کے غضب اور اس کی طرف سے دنیا و آخرت کی شدید سزا کا مستحق قرار دے لیتا ہے، اللہ تعالیٰ فوراً سزا دے تو اس کے معنی یہ نہیں کہ اللہ تعالیٰ اس سے غافل ہے بلکہ کئی دفعہ یوں بھی ہوتا ہے کہ اللہ تعالیٰ ظالم کو آخرت سے پہلے دنیا میں بھی سزا دے دیا کرتا ہے جیسا کہ صحیح حدیث میں ہے، نبی کریم ﷺ نے فرمایا کہ ”سرکشی اور قطع رحمی ایسے بھیانک گناہ ہیں کہ اللہ تعالیٰ ان کا ارتکاب کرنے والے کو دنیا میں بھی جلد سزا دے دیتا ہے اور آخرت میں جو سزا تیار کر رکھی ہے وہ اس کے علاوہ ہے۔“ بے شک رشوت اور ظلم کی دیگر تمام صورتوں کا تعلق اسی سرکشی سے ہے۔ جسے اللہ تعالیٰ نے حرام قرار دیا ہے۔ صحیحین میں ہے کہ نبی کریم ﷺ نے فرمایا کہ ”اللہ تعالیٰ ظالم کو مہلت دینے رکھتا ہے حتیٰ کہ جب اسے پکڑ لیتا ہے تو پھر نہیں چھوڑتا۔“ پھر نبی کریم ﷺ نے حسب ذیل آیت کریمہ کی تلاوت فرمائی:

وَلَذَٰلِكَ أَخَذْنَا مِنَ النَّارِ لَٰعِبٍ ۚ وَإِذْ أَخَذْنَا مِنَ النَّارِ لَٰعِبٍ ۚ وَإِذْ أَخَذْنَا مِنَ النَّارِ لَٰعِبٍ ۚ (ہووا ۱۱/۱۰۲)

”اور تمہارا پروردگار جب نافرمان بستیوں کو پکڑا کرتا ہے تو اس کی پکڑ اسی طرح کی ہوتی ہے، بے شک اس کی پکڑ بڑی دکھ دینے والی (دردناک اور) سخت ہے۔“



مجلس البحث والدراسات
محدث فتویٰ

مقالات و فتاویٰ ابن باز

328 صفحہ

محدث فتویٰ